

2 තිමොති

1

2

3

4

පරිච්ඡේදය 1

කරිස්තුස් යේසුස් වහන්සේ තුළ තිබෙන ජීවනයේ පොරොන්දුව ලෙස, දෙවියන්වන්සේගේ කැමැත්ත කරණකොටගෙන ක්‍රිස්තුස් යේසුස් වහන්සේගේ ප්‍රේරිතයෙක්ව සිටින පාවුල් නම මා විසින්,

2 මාගේ ප්‍රේමවන්ත දරුවා වන තිමෝතියස්ට ලියා එවන වග නම: පියවූ දෙවියන්වහන්සේගෙන්ද අපගේ ස්වාමිවූ ක්‍රිස්තුස් යේසුස් වහන්සේගෙන්ද කරුණාවන් දයාවන් සමාදානයන් වේවා.

3 මම රැ දාවල් කඩනැතුව මාගේ යාවඤ්චලදී නුඹ සිහිකරමින්, මුතුන් මුත්තණුවන් පටන් පවුතු හාදයසාක්ෂියකින් මා සේවයකරන දෙවියන්වහන්සේට ස්තූතිකරමි.

4 එසේය, නුඹ කඳුළු සිහිකර, නුඹ තුළ තිබෙන අවංක ඇදහිල්ල සිහියට ගෙන, මම ප්‍රීතියෙන් පූර්ණවන පිණිස නුඹ දකින්නට ආශාවෙමි.

5 ඒ ඇදහිල්ල පළමුකොට නුඹ ආවච්චි ලොයිස් තුළද නුඹ මැණියන්වූ එවුනිකි තුළද වාසයකළාය. නුඹ තුළත් එය වාසයකරන බව විශ්වාසකරගත සිටිමි.

6 ඒ කාරණය නිසා මාගේ අත්තැබීම කරණකොටගෙන නුඹ තුළ තිබෙන දෙවියන්වහන්සේගේ දීමනාව ප්‍රබුදුකරන හැටියට නුඹට සිහිකරවමි.

7 මක්නිසාද දෙවියන්වහන්සේ අපට දුන්නේ බයාදුකමේ ආත්මයක් නොව බලයෙන් ප්‍රේමයෙන් හික්මවීමෙන් ආත්මයකි.

8 එබැවින් අපගේ ස්වාමීන්වහන්සේගේ සාක්ෂිය ගැනවත් උන්වහන්සේගේ හිරකාරයෙක් වන මා ගැනවත් ලජ්ජා නොවී, දෙවියන්වහන්සේගේ බලයේ ප්‍රකාරයට ශුභාරංචිය නිසා මා සමඟ දුක් විඳින්න.

9 උන්වහන්සේ අපේ ක්‍රියාවල ප්‍රකාරයට නොව තමන්වහන්සේගේම අභිප්‍රායේද ක්‍රිස්තුස් යේසුස් වහන්සේ තුළ පූර්ව කාලවලට ප්‍රථමයෙන් අපට දෙනලද කරුණාවේද ප්‍රකාරයට අප ගළවා, ශුද්ධවූ කැඳවීමකින් කැඳවාගත්සේක.

10 මරණය නැතිකර ජීවනයත් අමරණභාවයත් ශුභාරංචිය කරණකොටගෙන එළිදරව්කළාවූ අපගේ ගැළවුමකරවූ යේසුස් ක්‍රිස්තුස් වහන්සේගේ ප්‍රකාශවීමෙන් ඒ කරුණාව දැන් ප්‍රකාශවී තිබේ.

11 ඒ ශුභාරංචියට මම දේශනාකාරයෙක්ද ප්‍රේරිතයෙක්ද ගුරුවරයෙක්ද කොට පත්කරනු ලැබීමි.

12 ඒ කාරණය නිසා මේ දේවලත් විඳිමි. එසේවී නුමුත් මම ලජ්ජා නොවෙමි. මක්නිසාද මා විසින් අදහාගත් තැනන්වහන්සේ කවුද කියා මම දැනගෙන, මා උන්වහන්සේට භාරදී තිබෙන දේ ඒ දවස දක්වා ප්‍රවේසමකරන්නට උන්වහන්සේ පොහොසත් බව විශ්වාසකරගත සිටිමි.

13 නුඹ මාගෙන් ඇසූ සාරවූ වචනවල ආදාය ක්‍රිස්තුස් යේසුස් වහන්සේ තුළ තිබෙන ඇදහිල්ල සහ ප්‍රේමයෙන් යුක්තව අල්ලාගත සිටින්න.

14 නුඹට භාරදුන් යහපත් දෙය අප තුළ වසන ශුද්ධාත්මයාණන්වහන්සේ කරණකොටගෙන ආරක්ෂාකරන්න.

15 පිගෙලස්ද හර්මොගෙනිස්ද ඇතුළුව ආසියාවේ සිටින සියල්ලන් මාගෙන් අහක්ව ගිය බව නුඹ දන්නෙහිය.

16 ඔනේසිපොරස්ගේ පවුලට ස්වාමීන්වහන්සේ කරුණාකරනසේක්වා. මක්නිසාද ඔහු නොයෙක්

වර මා ප්‍රාණවත්කළේය, මාගේ යඳම ගැනත් ඔහු ලජ්ජා නුණේය;

17 ඔහු රෝමයට ආකල බොහෝ උත්සාහයෙන් මා සොයා මා සමඟවෙන්නට ආවේය.

18 (ඒ දවසේදී ඔහුට ස්වාමීන්වහන්සේගෙන් දයාව ලැබෙන්නට ස්වාමීන්වහන්සේ සලස්වනසේක්වා.) ඔහු එපිසයෙහිදී කොපමණ දේවලීන් සේවයකළේද කියා නුඹ හොඳහැටි දන්නෙහිය.

පරිච්ඡේදය 2

1 එබැවින්, මාගේ දරුව, ක්‍රිස්තුස් යේසුස්වහන්සේ තුළ තිබෙන කරුණාවෙන් ශක්තිමත්වෙන්න.

2 බොහෝ සාක්ෂිකාරයන් ඉදිරියෙහි නුඹ මාගෙන් ඇසූ දේම වෙන අයටත් උගන්වන්නට සමර්ථවූ විශ්වාසවූ මනුෂ්‍යයන්ට භාරදෙන්න.

3 ක්‍රිස්තුස් යේසුස්වහන්සේගේ යහපත් හේවයෙකු මෙන් දුක් විඳීමට පංගුකාරයෙක් වෙන්න.

4 හේවාකම් කරන්නාවූ කිසිවෙක්, ඔහු හේවයෙකු මෙන් ලියාගත් අය සතුටු කරන පිණිස, මේ ජීවිතයේ කාරණාවලට පටලැවෙන්නේ නැත.

5 තවද යමෙක් ක්‍රිඩාවන්හි පොරට යන්නේද, ඔහු නියමලෙස නොයන්නේ නම් ඔටුන්න පැළඳගන්නට ලැබෙන්නේ නැත.

6 වැඩකරන ගොවියාම පළමුකොට එළ හුක්තිවිඳින්නට ඕනෑය.

7 මා කියන දේ කල්පනාකරන්න; මක්නිසාද ස්වාමීන්වහන්සේ සියල්ල ගැන නුඹට දැනගැනීම දෙනවා ඇත.

8 මාගේ ශුභාරංචියේ ප්‍රකාරයට දාවිත්ගේ වංශයෙන් උපන් යේසුස් ක්‍රිස්තුස්වහන්සේ මළවුන්ගෙන් නැගිට සිටින බව සිහිකරන්න.

9 ඒ ශුභාරංචිය නිසා වරදකාරයෙකු මෙන් බැඳුම් යන දුක පවා විඳිමි; නුමුත් දෙවියන්වහන්සේගේ වචනය බැඳලා නැත.

10 එබැවින් තෝරාගත් අයද ක්‍රිස්තුස් යේසුස්වහන්සේ තුළ ඇත්තාවූ ගැලවීම සදාකාල තේජස සමඟ ලබන පිණිස, ඔවුන් නිසා සියල්ල ඉවසමි.

11 මෙක විශ්වාසවූ කිමක්ය: අපි උන්වහන්සේ සමඟ මැරුණෙමු නම් උන්වහන්සේ සමඟ ජීවත්වන්නෙමු.

12 අපි ඉවසමු නම් උන්වහන්සේ සමඟ රජකම්කරන්නෙමු. අපි උන්වහන්සේ නාඳුනමු කියමු නම්, උන්වහන්සේත්: නුඹලා නාඳුනමි කියනසේක.

13 අප අවිශ්වාසවුණත් උන්වහන්සේ විශ්වාසව සිටිනසේක. මක්නිසාද තමන්වහන්සේගේ වචනය බොරුකරන්නට උන්වහන්සේට බැරිය.

14 මේ දේවල් සිහිකරවමින්, කිසි ප්‍රයෝජනයක් නැතුව, අසන්නන්ට හානිය සිදුවන ලෙස වචන ගැන තරඟ නොකරන්නට ස්වාමීන්වහන්සේ ඉදිරියෙහි ඔවුන්ට අණකරන්න.

15 සැබැවේ වචනය හරි ආකාර පහදාදෙන්නාවූ, ලජ්ජාවෙන්ට ඕනෑ නැත්තාවූ වැඩකාරයෙක්ව, දෙවියන්වහන්සේට ඒත්තුපුණාවූ කෙනෙකු මෙන් පෙනෙන්නට උත්සාහකරන්න.

16 නුමුත් අපහාසිකවූ හිස් දෙඩවිලිවලින් අහක්ව සිටින්න. ඔවුන් අහක්තියේ තව දුරට ගමන්කරනවා ඇත,

17 ඔවුන්ගේ වචනයද පිළිකාවක් මෙන් කාවදිනවා ඇත. හිමෙනියස්ද පිලේතස්ද එබඳු අයවල්ය; ඔවුහු මළවුන්ගෙන් නැගිටීම දැනටම සිද්ධවෙලායයි

18 කියමින් සැබෑකම ගැන මුළාවී, සමහරුන්ගේ ඇඳහිල්ල පෙරළති.

19 එසේද වුවත්: ස්වාමීන්වහන්සේ තමන්ගේ අය දන්නාසේකැයිද ස්වාමීන්වහන්සේගේ නාමය සඳහන්කරන සියල්ලෝ අධර්මිෂ්ඨකමින් පහවෙන්නායිද යන මුළාව ඇතුළු දෙවියන්වහන්සේගේ ස්ථිර අත්තිවාරම පවත්නේය.

20 ඉදින් ලොකු ගෙයක රන් රිදී භාජන පමණක් නොව ලී මැටි භාජනත් ඇත්තේය; සමහරක් ගෞරවය පිණිසය, සමහරක් අගෞරවය පිණිසය.

21 එබැවින් යමෙක් මෙවා අත්හැර තමාම පවිත්‍රකරගනී නම්, ඔහු පිරිසිදුකරනු ලැබුවාවූ,

ස්වාමියාගේ පාවිච්චියට සුදුසුවූ, සියලු යහපත් වැඩවලට සූදානම්වූ, ගෞරවය පිණිසවූ භාජනයක් වන්නේය.

22 යොවන වයසේ තෘෂ්ණාවලින් දුරුව, පිරිසිදු සිහින් ස්වාමීන්වහන්සේට යාවඤ්ඤා කරන්නන් සමඟ ධර්මිෂ්ඨකමත් ඇදහිල්ලත් ප්‍රේමයත් සමාදානයත් අනුව යන්න.

23 නුමුත් මෝඩවූ අඥනවූ විවාදවලින් ධබර උපදින බව දැන, ඒවා එපාකරන්න.

24 ස්වාමීන්වහන්සේගේ දාසයා ධබර නොකර, සියල්ලන් කෙරෙහි ගුණවත්තවූ, උගන්වනට සමර්ථවූ, ඉවසිලිවත්තවූ කෙනෙක්ව සිට,

25 විරුද්ධව සිටින්නන් විසින් සැබෑව දැනගන්නා පිණිසද, යක්ෂයා තමාගේ කැමැත්ත කිරීමට අසුකරගත් ඔවුන් මත්කමෙන් පිබිද,

26 ඔහුගේ මලපතෙන් මිදෙන පිණිසද, දෙවියන්වහන්සේ ඔවුන්ට පසුතැවිල්ල දෙනසේක්දෝයි බලමින් මෘදුකමින් ඔවුන්ට තරවටුකරනට ඕනෑය.

පරිච්ඡේදය 3

නුමුත් අන්තිම දවස්වලදී අන්තරා සහිත කාලවල් පැමිණෙන බව දැනගන්න.

2 මක්නිසාද මනුෂ්‍යයෝ තමුන්ටම ප්‍රේමකරන්නෝව, මුදලට ප්‍රේමකරන්නෝව, පාරටටුකරගන්නෝව, උදාරමකාරයෝව, අපහාසකරන්නෝව, මවුපියන්ට අකීකරුවන්නෝව, ස්තුතිවන්න නොවන්නෝව, අහස්තිකයෝව,

3 ජන්ම ස්තේහය නැත්තෝව, සමාදාන නොවන්නෝව, කේලාමකියන්නෝව, තෘෂ්ණාව මැඩපවත්වා නොගන්නෝව, කෲරයෝව, යහපතට ප්‍රේමනොකරන්නෝව,

4 ප්‍රේමියෝව, හිතුවක්කාරයෝව, අභංකාරයෝව, දෙවියන්වහන්සේට වඩා සැපසෙල්ලමට ප්‍රේමකරන්නෝව,

5 දේවහක්තියේ වෙසය දරන නුමුත්, එහි බලය එපාකළ අයව සිටින්නෝය. එබඳු අයගෙන් අහස්වෙන්න.

6 මක්නිසාද මොවුන්ගෙන් සමහරු ගෙවල්වලට ඇතුල්වී, පාපවලින් බරවූ, අනේකාකාර තෘෂ්ණාවලින් ගෙනයනු ලබන්නාවූ,

7 නිතර ඉගෙනගන්න නුමුත් කිසිකලකත් සත්‍යය දැනගැනීමට පැමිණෙන්නට බැරිවූ, මෝඩ ස්ත්‍රීන් වහල්කරගන්නාවූ අයවෙති.

8 යන්නෙස් සහ යමබ්‍රේස් මෝසෙස්ට විරුද්ධව සිටියාක්මෙන් මොවුන් සැබෑවට විරුද්ධව සිටිති; මොවුන් දූෂ්‍ය සිත් ඇත්තාවූ ඇදහිල්ල සම්බන්ධව නිෂ්ප්‍රයෝජනවූ මනුෂ්‍යයෝය.

9 නුමුත් මොවුන්ට තවත් දුර යනට ලැබෙන්නේ නැත. මක්නිසාද ඒ තැනැත්තන්ගේ අනුවණකම ප්‍රකාශවුනාක්මෙන්ම මොවුන්ගේ අනුවණකමත් සියල්ලන්ට ප්‍රකාශවෙනවා ඇත.

10 නුමුත් නුඹ මාගේ ඉගැන්වීමද හැසිරීමද අහිප්‍රායද ඇදහිල්ලද ඉවසිලිවත්තකමද ප්‍රේමයද ක්ෂාන්තියද,

11 අන්තියෝකියේදීත් ඉකෝනියේදීත් ලස්ත්‍රාවේදීත් මට සිදුවුණාවූ මට පැමුණුණ පීඩාද දුක්විඳීමද බලාගත්තෙහිය. එයාකාර පීඩා වින්දෙමි, ඒ සියල්ලෙන්ද ස්වාමීන්වහන්සේ මා මිදුසේක.

12 එසේය, ක්‍රිස්තුස් යේසුස්වහන්සේ තුළ හක්තිවත්තලෙස ජීවත්වනට කැමති සියල්ලෝම පීඩා විඳින්නෝය.

13 නුමුත් නපුරු මනුෂ්‍යයෝත් රැවටිලිකාරයෝත් රවටමින්ද රැවටෙමින්ද වඩ වඩා නරක්වන්නෝය.

14 එහෙත් නුඹ ඉගෙනගන්නාවූ, නුඹට සහතිකවූ කාරණා කොයි තැනැත්තන්ගෙන් ඉගෙනගත්තෙහිද කියාත්,

15 ක්‍රිස්තුස් යේසුස්වහන්සේ කෙරෙහි ඇදහිල්ල කරණකොටගෙන ගැළවීම පිණිස නුඹ නැණවත්කරනට පුළුවන්වූ ගුද්ධලියවිලි නුඹ බාල වයසේ පටන් දැනගත සිටින බවත් දැන, ඒවායෙහි පිහිටා සිටින්න.

- 16 දෙවියන්වහන්සේගේ මනුෂ්‍යයා සම්පූර්ණව, සියලු යහපත් ක්‍රියාවලට සූදානම්ව සිටින පිණිස.
- 17 දේවානුභාවයෙන් දුන් මුළු ලියවිල්ල ඉගැන්වීමටත් තරවටුවටත් හික්මවීමටත් ධර්මිෂ්ඨකම ගැන ගුරුකම දීමටත් ප්‍රයෝජනවත්ව තිබේ.

පරිච්ඡේදය 4

1 දෙවියන්වහන්සේ ඉදිරියෙහිද, ජීවත්ව සිටින්නන් සහ මලවුන්ද විනිශ්චයකරන්ට සිටින ක්‍රිස්තුස් යේසුස්වහන්සේ ඉදිරියෙහිද, උන්වහන්සේගේ ප්‍රකාශවීම හා උන්වහන්සේගේ රාජ්‍යයේ නාමයෙන් මා විසින් නුඹට අණකරන්නේ නම්:

- 2 වචනය දේශනා කරන්න; කලටත් අකලටත් වැඩේ යෙදී සිටින්න; සියලු ආකාර ඉවසිලිවත්තකමෙන් සහ ඉගැන්වීමෙන් තරවටුකර, අවවාදකර, අනුශාසනාකරන්න කියාය.
- 3 මක්නිසාද ඔවුන් සාරවත් ඉගැන්වීම නොඉවසා, කසන කන් ඇතුළුව, තමුන්ගේ ආශාවල් ලෙස තමුන්ටම ගුරුවරුන් රැස්කරගෙන,
- 4 සත්‍යයට කන් නොදී, ප්‍රබන්ධවලට හැරියන කාලය පැමිණෙන්නේය.
- 5 නුමුත් නුඹ සියලු කාරණාවලදී සිහි ඇතුළු සිටින්න, දුක් ඉවසන්න, ශුභාරංචිය ප්‍රකාශකරන්නෙකුගේ වැඩේ කරන්න, නුමේ සේවය සම්පූර්ණකරන්න.
- 6 මක්නිසාද මම දැන් * යාගකරනු ලබමින් සිටිමි, මාගේ ඉකුත්වීමේ කාලයද පැමිණ තිබේ. (* එනම් - දියර පූජාවක් මෙන් වගුරුවනු ලබමි)
- 7 මම යහපත් යුද්ධයෙහි යුද්ධකළෙමි, මම දිවීම කෙළවරකළෙමි, මම ඇදහිල්ල රක්ෂා කළෙමි.
- 8 මෙතැන් පටන් ධර්මිෂ්ඨකමේ ඔටුන්න මට තබා තිබේ, එය ධර්මිෂ්ඨ විනිශ්චයකාරවූ ස්වාමීන්වහන්සේ ඒ දවසේදී මට දෙනවා ඇත. මට පමණක් නොවේ, උන්වහන්සේගේ ප්‍රකාශවීමට ආශාව සිටින්නාවූ සියල්ලන්ටද දෙනවා ඇත.
- 9 මා ළඟට නොපමාව එන්ට වැයම කරන්න.
- 10 මක්නිසාද දේමස් මේ ලෝකයට ආලයවි, මා අත්හැර තෙසලෝනිකයට ගියේය. ක්‍රෙස්කෙන්ස් ගලාතියටත් තිතස් දල්මාතියටත් ගියේය.
- 11 ලුක් පමණක් මා සමඟ සිටියි. මාර්ක් නුඹ කැටුව කැඳවාගෙන එන්න. මක්නිසාද සේවය ගැන ඔහු මට ප්‍රයෝජනවත්ය.
- 12 තුබ්කස් එපිසයට යැවිමි.
- 13 ත්‍රෝවසෙහි කාර්පස් ළඟ මා තබා ආ සඵවද පොත්ද, ප්‍රධානකොට සම්පොත්ද, නුඹ එන විට ගෙනෙන්න.
- 14 ලෝකරුවාවූ අලෙක්ෂන්දර් මට බොහෝ නපුරුකම පෑවේය. ස්වාමීන්වහන්සේ ඔහුගේ ක්‍රියාවල් ලෙස ඔහුට විපාකදෙනවා ඇත.
- 15 ඔහු අතිශයින් අපගේ වචනවලට විරුද්ධව සිටිය නිසා නුඹත් ඔහුගෙන් ප්‍රවේසමවෙන්න.
- 16 මාගේ පළමුවෙනි උත්තර දීමේදී කිසිවෙක් මා සමඟ නොසිට සියල්ලෝම මා අත්හැර ගියේය. ඒක ඔවුන්ගේ ගණනට තබන්ට නොයෙදේවා.
- 17 නුමුත් මා කරණකොටගෙන පණිවිඩය සම්පූර්ණලෙස ප්‍රකාශවන පිණිසත් එය සියලු අන්‍යාභිනිතට අසන්ට ලැබෙන පිණිසත් ස්වාමීන්වහන්සේ මා ළඟ සිට මා ශක්තිමත්කළසේක. මම සිංහයාගේ කටින් මුදනු ලැබිමි.
- 18 ස්වාමීන්වහන්සේ හැම නපුරු වැඩවලින් මා මුදා ආරක්ෂාකොට, 'තමන්වහන්සේගේ ස්වර්ගීය රාජ්‍යයට මා පමුණුවනසේක. උන්වහන්සේට සදාකාලයටම මහිමය වේවා. ආමෙන්.
- 19 ප්‍රිස්කාටද අකිලාටද ඔනේසිපොරස්ගේ පවුලටද ආචාරකරන්න.
- 20 එරස්තස් කොරින්තියෙහි නැවතුණේය. නුමුත් ත්‍රොපිමස් ලෙඩවූ බැවින් මිලේතසෙහි නවත්වා ආවෙමි.

21 ශීත කාලයට පළමුවෙන් එන්ට වැයම්කරන්න. යුබලස්ඳ පුදෙන්නස්ඳ ලීනස්ඳ ක්ලෝදියාද සියලු සහෝදරයෝද නුඹට ආචාරකරනි.

22 ස්වාමීන්වහන්සේ නුඹ ආත්මය සමඟ සිටිනසේක්වා. අනුග්‍රහය නුඹලා සමඟ වේවා.

For other languages please go to **www.wordproject.org**